



अपने-अपने क्षेत्र में विशिष्ट योगदान के लिए शहर की शक्तियों को 'अमर उजाला स्तंभ अवार्ड 2022' से सम्मानित करने के बाद उनके साथ उपमुख्यमंत्री ब्रजेश पाठक। -संवाद

मॉक विजिट से नैक की तैयारियां परखेगा लविवि

बाहरी विशेषज्ञों से 4 व 5 जुलाई को कराएगा तैयारियों का मूल्यांकन, उनके सुझावों पर एक सप्ताह में दुरुस्त होंगी व्यवस्थाएं

माई सिटी रिपोर्टर

लखनऊ। लखनऊ विश्वविद्यालय इस बार नैक की बेहतर ग्रेडिंग के लिए कोई कोर-कसर नहीं छोड़ना चाहता है। यही वजह है कि विवि प्रशासन नैक की टीम के भ्रमण से पहले एक मॉक विजिट का आयोजन 4 व 5 जुलाई को करने जा रहा है। इसमें बाहरी विशेषज्ञ होंगे जो स्वतंत्र रूप से विवि की तैयारियों का मूल्यांकन करेंगे और जो कमियां होंगी, उनको भी बताएंगे। विश्वविद्यालय इसे एक सप्ताह में दुरुस्त भी करेगा।

विश्वविद्यालय इस साल लगभग आठ वर्ष बाद नैक में गया है। इसे



नैक की तैयारियों के तहत महिला कॉमन हॉल के रास्ते में वाल पेंटिंग। -संवाद

लेकर नैक की ओर से सेल्फ भ्रमण की तिथि तय की गई है। इसे एसेसमेंट रिपोर्ट के मूल्यांकन के बाद 11 से 13 जुलाई तक स्थलीय

फंडिंग और प्रोजेक्ट के लिए नैक ग्रेडिंग जरूरी

विश्वविद्यालयों व कॉलेजों के लिए नैक ग्रेडिंग कई मायनों में महत्वपूर्ण है। एक तरफ नैक ग्रेडिंग से शैक्षणिक गुणवत्ता में क्वालिटी इंग्रुमेंट होता है तो दूसरी ओर यूजीसी की ओर से की जाने वाली फंडिंग और शिक्षकों को दिए जाने वाले सीएसआईआर के प्रोजेक्ट के लिए भी नैक ग्रेडिंग जरूरी है। कई बार ग्रेडिंग न होने वाले विश्वविद्यालय इससे वंचित रह जाते हैं। वहीं प्रवेश में भी विद्यार्थी अच्छी ग्रेडिंग वाले विश्वविद्यालयों को वरीयता देते हैं।

विभाग अपने-अपने स्तर पर साफ-सफाई से लेकर डॉक्यूमेंटेशन और प्रजेंटेशन को बेहतर बनाने में जुटे

हुए हैं, वहीं रंगाई-पुताई और मरम्मत का भी काम पूरा कर लिया गया है। जल्द ही विश्वविद्यालय की कैटीन भी शुरू हो जाएगी।

कुलपति प्रो. आलोक कुमार राय ने बताया कि हमारी पेपर की तैयारियां काफी कुछ पूरी हो गई हैं। विभागों के काम भी पूरे किए जा रहे हैं। विभागों द्वारा तैयार प्रजेंटेशन को भी देखा जा रहा है। इसी क्रम में हम चार-पांच जुलाई को एक मॉक नैक विजिट कराने जा रहे हैं। इसमें बाहरी विशेषज्ञ होंगे, जो सभी जगह की तैयारियों को देखेंगे और उनकी कमियों या जरूरत से हमें अवगत कराएंगे। इसके बाद हम उन्हें एक सप्ताह में ठीक भी कर सकेंगे।

छात्रों व पूर्व छात्रों से भी होगी बातचीत

नैक टीम अपने भ्रमण में न सिर्फ विभागों की तैयारियों को परखेगी बल्कि विभिन्न अलग-अलग समुदायों के छात्रों, पूर्व छात्रों के साथ ही अभिभावकों से भी इंटरैक्शन करेगी। विवि प्रशासन की ओर से इसकी भी तैयारियां की जा रही हैं। छात्रों से और अभिभावकों से इस बारे में बात की जा रही है, ताकि विवि की ओर से एक अच्छा प्रजेंटेशन दिया जा सके। कुछ पूर्व छात्रों से भी इसके लिए बात की गई है।

i-NEXT PAGE 4

स्कॉलरशिप के लिए इंटरव्यू कल

lucknow@inext.co.in

LUCKNOW (28 June): लखनऊ यूनिवर्सिटी की ओर से शोध मेधा छात्रवृत्ति योजना के दूसरे चरण में आवेदन पत्रों की स्कूटनी के बाद 44 महिला रिसर्च स्कॉलर इंटरव्यू के लिए

पात्र पाई गई हैं। इसकी सूची भी जारी कर दी गई है। 30 जून को डीन स्टूडेंट्स वेलफेयर आफिस में होने वाले इंटरव्यू में इन्हें शामिल होने का मौका दिया जाएगा। एल्यू ने महिला शोधार्थियों को स्कॉलरशिप देने के लिए 15 जून तक आवेदन मांगे थे। अधिष्ठाता छात्र कल्याण प्रो. पूनम टंडन ने बताया कि इंटरव्यू 30 जून को सुबह 11 बजे से 12.30 बजे तक होंगे। शार्टलिस्ट किए गए केमिस्ट्री, कंप्यूटर साइंस, संस्कृत, इकोनामिक्स, सोशल वर्क सहित विभिन्न विभागों की महिला रिसर्च स्कॉलर को अलग-अलग समय दिया गया है। चयन के बाद फाइनल सूची जारी की जाएगी। चयनित रिसर्च स्कॉलर को तीन साल तक पांच हजार



मेधावी छात्र परिषद का इंटरव्यू आज

लखनऊ। लविवि में वर्तमान सत्र 2021-22 की मेधावी छात्र परिषद के गठन की भी प्रक्रिया पूरी की जा रही है। इस क्रम में विद्यार्थियों से पहले चरण के इंटरैक्शन के बाद उन्हें 29 जून को दोपहर दो बजे डीएसडब्ल्यू कार्यालय में इंटरव्यू के लिए बुलाया गया है। प्रो. पूनम टंडन के मुताबिक विद्यार्थियों को इसकी सूचना दे दी गई है। इसमें यूजी-पीजी प्रथम वर्ष के 65 मेधावी शामिल हैं।

एमए-एमलिव का परिणाम जारी

लखनऊ। लखनऊ विश्वविद्यालय व सहयुक्त महाविद्यालयों के विद्यार्थियों की एमए-एमलिव एंड मास कम्युनिकेशन तीसरे सेमेस्टर, एमए उर्दू तीसरे सेमेस्टर व मास्टर ऑफ लाइब्रेरी साइंस के पहले सेमेस्टर का परिणाम जारी कर दिया गया है। परीक्षा नियंत्रक विद्यानंद त्रिपाठी ने बताया कि परिणाम विश्वविद्यालय की वेबसाइट पर अपलोड कर दिया गया है। (माई सिटी रिपोर्टर)

रिसर्च डेवलपमेंट के मांगे प्रस्ताव

लखनऊ। लविवि प्रशासन ने उच्च शिक्षा विभाग के निर्देश के क्रम में अपने यहां विभागों से वित्तीय वर्ष 2022-23 में रिसर्च एंड डेवलपमेंट योजना के अंतर्गत शोध कार्यों के लिए प्रस्ताव उपलब्ध कराने को कहा है। रजिस्ट्रार डॉ. विनोद कुमार सिंह ने कहा है कि इस संबंध में विस्तृत दिशा-निर्देश के अनुसार प्रस्ताव तैयार कर शासन को 10 जुलाई तक उपलब्ध कराना है। इस क्रम में विभाग पांच जुलाई तक प्रस्ताव उपलब्ध कराएंगे। (माई सिटी रिपोर्टर)

शोध मेधा छात्रवृत्ति : कल होंगे अभ्यर्थियों के साक्षात्कार

जैसे, लखनऊ : लखनऊ विश्वविद्यालय की ओर से शोध मेधा छात्रवृत्ति योजना के दूसरे चरण में आवेदन पत्रों की स्कूटनी के बाद 44 महिला शोधार्थी साक्षात्कार के लिए पात्र पाई गई हैं। इसकी सूची भी जारी कर दी गई। 30 जून को डीन स्टूडेंट्स वेलफेयर आफिस में होने वाले साक्षात्कार में इन्हें शामिल होने का मौका दिया जाएगा।

लवि ने महिला शोधार्थियों को छात्रवृत्ति देने के लिए 15 जून तक आवेदन मांगे थे। अधिष्ठाता छात्र कल्याण प्रो. पूनम टंडन ने बताया कि साक्षात्कार 30 जून को सुबह 11 बजे से 12.30 बजे तक होंगे। शार्टलिस्ट किए गए केमिस्ट्री, कंप्यूटर साइंस, संस्कृत, इकोनामिक्स, सोशल वर्क सहित विभिन्न विभागों की महिला शोधार्थियों को अलग-अलग समय दिया गया है। चयन के बाद फाइनल सूची जारी की जाएगी। चयनित शोधार्थी को तीन साल तक पांच हजार रुपये प्रति माह वित्तीय सहायता मिलेगी।

साक्षात्कार में ये प्रमाण पत्र लाना जरूरी

नेट व ग्रेजुएट एप्टीट्यूड टेस्ट इन इंग्लिशिंगर (गेट) प्रमाण पत्र की मूल कॉपी, आखिरी फीस की रसीद, पीएचडी कोर्स वर्क पूरा होने का प्रमाण पत्र, पीएचडी सुपरवाइजर की ओर से अप्रसारित पत्र।

मेधावी छात्र परिषद के लिए साक्षात्कार आज

लखनऊ विश्वविद्यालय में मेधावी छात्र परिषद के गठन के लिए 29 जून को दोपहर दो बजे डीन स्टूडेंट्स वेलफेयर कार्यालय में आफलाइन साक्षात्कार होंगे। संबंधित विद्यार्थियों को इसकी सूचना दे दी गई है। समिति शैक्षणिक सत्र 2021-22 के स्नातक व परास्नातक प्रथम वर्ष के लगभग 65 टापरों में से ही छात्र-छात्राओं का चयन करेगी।

नकल करने वाले 30 विद्यार्थियों की सेमेस्टर परीक्षाएं निरस्त

जैसे, लखनऊ : लखनऊ विश्वविद्यालय ने बीकम, बीएड सहित विभिन्न स्नातक व परास्नातक पाठ्यक्रमों की सेमेस्टर परीक्षाओं में नकल करने वाले छात्र-छात्राओं के खिलाफ सख्त कदम उठाया है। नकल के आरोप में 30 विद्यार्थियों की पुरे सेमेस्टर की परीक्षाएं निरस्त कर दी गई हैं। वहीं, चार विद्यार्थियों को दोष मुक्त करते हुए परिणाम बहाल कर दिया है। मंगलवार को इन सभी के रोल नंबर भी जारी किए गए।

विश्वविद्यालय के प्रवक्ता डा. दुर्गाेश श्रीवास्तव ने बताया कि दिसंबर-2021 की स्नातक सेमेस्टर परीक्षाओं में जिन विद्यार्थियों पर नकल के आरोप थे, उन सभी की पूरी सेमेस्टर परीक्षाएं निरस्त कर दी गई हैं। इनमें बीकम प्रथम सेमेस्टर के 10, बीकम तृतीय सेमेस्टर के चार, बीकम पांचवें सेमेस्टर के आठ, एमबीए प्रथम सेमेस्टर में एक, चौथे सेमेस्टर के तीन, बीएड तीसरे सेमेस्टर के चार विद्यार्थी के परिणाम शामिल हैं। इसके अलावा बीएड

राजर्षि टंडन मुक्त विश्वविद्यालय में प्रवेश शुरू उप्र राजर्षि टंडन मुक्त विश्वविद्यालय में जुलाई सत्र 2022-23 के लिए दाखिले की प्रक्रिया मंगलवार से शुरू हो गई। इसमें स्नातक, परास्नातक, डिप्लोमा, प्रमाणपत्र व जागरूकता से जुड़े पाठ्यक्रम शामिल हैं। विश्वविद्यालय के क्षेत्रीय केंद्र लखनऊ की समन्वयक नीराजलि सिन्हा ने बताया कि प्रवेश प्रक्रिया आनलाइन होगी। अभ्यर्थी वेबसाइट www.uprtou.ac.in के माध्यम से प्रवेश ले सकते हैं।

तीसरे सेमेस्टर में चार विद्यार्थियों को नकल के आरोप से दोषमुक्त पाया गया है। परीक्षा नियंत्रक विद्यानंद त्रिपाठी ने नोटिस जारी कर दी है।

एमए, एमलिव के परिणाम जारी : लवि ने एमलिव (मास्टर आफ लाइब्रेरी एंड इंफार्मेशन साइंस) प्रथम सेमेस्टर, एमए जर्नलिज्म एंड मास कम्युनिकेशन तथा एमए उर्दू तृतीय सेमेस्टर के परिणाम जारी कर दिए।

लवि : नैक मूल्यांकन से पहले होगी माक विजिट

जैसे, लखनऊ : लखनऊ विश्वविद्यालय नैक टीम के आने से पहले खामियां दूर करना चाहता है। यही वजह है कि चार और पांच जुलाई को विश्वविद्यालय अपने यहां विशेषज्ञों की माक विजिट कराएगा। इस टीम में सभी बाहरी विशेषज्ञ होंगे, जो विभागों में प्रजेंटेशन, सुविधाएं आदि परखेंगे। विश्वविद्यालय के कुलपति प्रो. आलोक कुमार राय ने बताया कि

हर विभाग अपनी उपलब्धियों को प्रदर्शित करने की तैयारी में जुटा है। हमारी कितनी तैयारी है, यह देखने के लिए चार और पांच जुलाई को माक विजिट कराई जाएगी। इसमें जो भी कमियां बताई जाएंगी, उसे दूर करने के लिए हमारे पास समय रहेगा। 11 से 13 जुलाई के बीच माक विजिट के समय नैक टीम विद्यार्थियों, उनके अभिभावकों और एल्युमिनाई (पूर्व छात्रों) से भी फीडबैक लेगी।

प्रवेश प्रक्रिया रोकने की मांग बाबा साहब भीमराव अंबेडकर केंद्रीय विश्वविद्यालय लखनऊ में पीएचडी प्रवेश प्रक्रिया को रोकने की मांग को लेकर कुछ छात्रों ने कुलसचिव को पत्र लिखा है। छात्र अभिषेक ने आरोप लगाया है कि विश्वविद्यालय अपने एकट के अनुसार प्रवेश प्रक्रिया नहीं करा रहा है। पहले गजट अधिसूचना जारी की जाए। फिर प्रवेश की प्रक्रिया शुरू हो।

HINDUSTAN PAGE 6

एल्यू में बैक पेपर परीक्षा फल घोषित

लखनऊ। लखनऊ विश्वविद्यालय ने अपना और सहयुक्त महाविद्यालय के छात्र-छात्राओं का बैक पेपर परिणाम घोषित कर दिया है। ये परिणाम दिसम्बर 2021 की नियमित एवं बैक पेपर परीक्षाओं का है। विस्तृत परिणाम विश्वविद्यालय की वेबसाइट lkouniv.ac.in and exam.luonline.in पर अपलोड है। अधिक जानकारी के लिए वेबसाइट देखें।

पत्रकारिता विभाग समन्वयक बने डॉ. मुकुल

लखनऊ। लखनऊ विश्वविद्यालय में पत्रकारिता व जनसंचार विभाग के प्रोफेसर डॉ. मुकुल श्रीवास्तव को उन्हीं के विभाग का समन्वयक बनाया गया है। इस संबंध में कुलसचिव डॉ. विनोद कुमार सिंह ने आदेश जारी करते हुए बताया कि कुलपति प्रोफेसर आलोक राय की ओर से लिए गये निर्णय के बाद आदेश जारी किया गया है।

TRUE TIMES PAGE 3

नकल करने वाले 30 विद्यार्थियों के खिलाफ बड़ा एक्शन, स्नातक की सेमेस्टर परीक्षाएं निरस्त

लखनऊ। लखनऊ विश्वविद्यालय ने बीकम, बीएड सहित विभिन्न स्नातक व परास्नातक पाठ्यक्रमों की सेमेस्टर परीक्षाओं में नकल करने वाले छात्र-छात्राओं के खिलाफ सख्त कदम उठाया है। नकल के आरोप में 30 विद्यार्थियों की पूरे सेमेस्टर की परीक्षाएं निरस्त कर दी गई हैं। वहीं, चार विद्यार्थियों को दोष मुक्त करते हुए परिणाम बहाल कर दिया है। मंगलवार को इन सभी के रोल नंबर भी जारी किए गए।



सेमेस्टर परीक्षाओं में जिन विद्यार्थियों पर नकल के आरोप थे, उन सभी की पूरी सेमेस्टर परीक्षा निरस्त कर दी गई हैं। इनमें बीकम प्रथम सेमेस्टर के 10, बीकम तृतीय सेमेस्टर के चार, बीकम पांचवें सेमेस्टर के आठ, एमबीए प्रथम सेमेस्टर में एक, चौथे सेमेस्टर के तीन, बीएड तीसरे सेमेस्टर के चार विद्यार्थी के परिणाम शामिल हैं। इसके अलावा बीएड तीसरे सेमेस्टर (पेपर कोड 6815) में चार विद्यार्थियों को नकल के आरोप से दोष मुक्त पाया गया है। इस संबंध में परीक्षा नियंत्रक विद्यानंद त्रिपाठी ने नोटिस जारी कर दी है। मंगलवार को इन सभी के रोल नंबर भी जारी किए गए।

विश्वविद्यालय के प्रवक्ता डा. दुर्गाेश श्रीवास्तव ने बताया कि दिसंबर-2021 की स्नातक सेमेस्टर परीक्षाओं में जिन विद्यार्थियों पर नकल के आरोप थे, उन सभी की पूरी सेमेस्टर परीक्षाएं निरस्त कर दी गई हैं। इनमें बीकम प्रथम सेमेस्टर के 10, बीकम तृतीय सेमेस्टर के चार, बीकम पांचवें सेमेस्टर के आठ, एमबीए प्रथम सेमेस्टर में एक, चौथे सेमेस्टर के तीन, बीएड तीसरे सेमेस्टर के चार विद्यार्थी के परिणाम शामिल हैं। इसके अलावा बीएड तीसरे सेमेस्टर (पेपर कोड 6815) में चार विद्यार्थियों को नकल के आरोप से दोष मुक्त पाया गया है। इस संबंध में परीक्षा नियंत्रक विद्यानंद त्रिपाठी ने नोटिस जारी कर दी है। मंगलवार को इन सभी के रोल नंबर भी जारी किए गए।